



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

### **IS-SEBA' LEGISLATURA**

**Laqgħa Numru 500**

**Il-Ħamis, 28 ta' Frar, 2019**

Il-Kunsill Lokali Ta' Kerċem iltaqat fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
David Mizzi – Kunsillier (daħal fil-5.35pm)  
Frankie Attard – Kunsillier (daħal fil-5.25pm)  
Joseph Grech – Kunsillier

#### **ASSENTI b'APOLOGĠJA (Skont Ordni Permanenti 14A (3)):**

Sarah Xiberras – Ambaxxatur Lokali taż-Żgħażaġħ

#### **ASSENTI:**

Alfred Stellini – Chairperson Kumitat Amministrattiv

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqqha.

### 500.1 Qari tal-ittri ta' apologiji

L-Ambaxxatur Lokali għaż-Żgħażagħ qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

### 500.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċendenti. Il-minuti ġew approvati u ffirmati mis-Sindku u mis-Segretarju Eżekuttiv.

### 500.3 Komunikazzjoni mis-Sindku

- 500.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika. Dwar Ċirkulari nru 3/2019 – Proċedura għall-għażla ta' skema awtorizzata tal-ġbir ta' skart riciklat, ġie deċiż li tinħareġ espressjoni ta' nteress.
- 500.3.2 Email minn TM dwar it-traffic management ta' bejn Triq Santa Luċija, Triq Qasam San Pawl u Triq l-Av A Calleja fejn emendaw il-proposta tal-Kunsill. Il-Kunsill qabel mal-proposta emendata minn TM u għalhekk ser ninfurmawhom illi ser immexxu bil-pjanta l-ġdida.
- 500.3.3 Is-Sindku qal li saret laqqha bejn il-Kunsilli u l-Pulizija u huwa reġa' gibed l-attenzjoni dwar it-trakkijiet. Il-Pulizija qed isibu problema peress li m'għandhomx biex jaħdmu u jkejju l-velocita' tat-trakkijiet u għalhekk ma jistgħux joħroġu citazzjonijiet.
- 500.3.4 Id-DLG talab lill-Kunsilli Lokali sabiex daww il-lokalitajiet li saritilhom xi ħsara wara l-maltempata li saret fil-jiem li għaddew ikunu jistgħu jingħataw l-għajnuna mid-DLG stess biex jitrangaw il-ħsarat. Is-Sindku qal li lbieraħ saret laqqha tar-Regjun u ġie deċiż li tintalab laqqha mal-Awtoritajiet sabiex jekk terġa' sseħħ maltempata simili fil-futur, ikun hemm linja tat-telefon speċjali u jinfetħu l-Kunsilli Lokali u jkun hemm kuntatt dirett mal-Pulizija, il-Forzi Armati u anke s-Civil Protection u b'hekk il-Kunsilli Lokali jkun punt ta' riferiment għal daww li jkollhom bżonn l-għajnuna.
- 500.3.5 Is-Sindku qal li l-Kunsill reġa' talab laqqha oħra mal-Ministru għal Għawdex dwar il-problema tat-trakkijiet tar-radam. Għada ser issir din il-laqqha mal-Ministru li għaliha ser ikunu preżenti ukoll l-Onor Silvio Parnis u s-Sur Michael Cohen.
- 500.3.6 Il-Kunsill irċieva email sabiex japplika għal xi attivita' għall-Gozo Alive 2019. Is-Sindku talab lill-membri biex jekk hemm xi fadd li għandu xi idea, jgħaddiha sal-fadd 3 ta' Marzu peress li dakinhar talgħaq l-applikazzjoni.
- 500.3.7 Irċevejna email mingħand TM li talbu biex isir charging pillar għall-karozzi tal-

- elettriku fi Pjazza Orvieto. Il-Kunsill ma sabx oġġezzjoni.
- 500.3.8 Is-Sindku rringrazzja lill-Ministru għal Għawdex illi ser tgħin finanzjarjament biex jitlestew ix-xogħolijiet li fadal fuq il-proġett tal-Lunzjata.
- 500.3.9 Il-Ministru għal Għawdex talbet biex issir stima għal xogħolijiet ta' tarmak fi Triq ta' Doti u parti minn Triq Qasam San Pawl. Il-Kunsill diġa' tkellem mal-Perit li qed jaħdem fuq il-BOQs u l-pjanti.
- 500.3.10 Ittra mid-DLG dwar il-ko-finanzjament ta' Mizura 4.3 fejn reġġhu irrevdedew l-ammont għall-figura originali ta' Eur51,273.52.
- 500.3.11 Irċevejna ittra mill-Special Olympics Committee fejn talbu li Giuseppina Galea tingħata *special leave* mit-8 sat-22 ta' Marzu 2019 peress li ser tieħu sehem fis-Special Olympics f'Abu Dhabi. Peress li l-kuntratt ta' Giuseppina Galea ma jaqgħax taht il-*Collective Agreement*, ma jistgħax joħroġ *special leave* pero' l-Kunsill ma sabx oġġezzjoni li tingħata l-*vacation leave*.
- 500.3.12 Irċevejna no objection minn naħa ta' TM dwar double yellow line fi Triq it-Torri u dwar no right turn u no entry fi Triq Madre Margerita Debrincat.
- 500.3.13 Saret talba minn St Francis School sabiex jerġġhu jithawwli xi sigar mill-iskema Tree Your Town. Gie deciz li jithawwlu fejn in-nicċa fi Triq Qasam San Ġorġ.
- 500.3.14 Is-Sindku fakkar lill-Kunsill illi lbieraħ kien hemm l-appell tal-kamra tan-nar u l-Kunsill u l-bdiewa telgħu il-Planning Authority għal dan is-smieġħ. Il-Kunsill Lokali ma kienx gie notifikat bit-tribunal tat-18 ta' Dicembru 2018 u għalhekk ma setgħax ikun preżenti għal dak it-tribunal. Ilbieraħ gie deciz li ser jintalab rapport mill-Explosives Committee u ser jaraw dan ir-rapport qabel is-seduta li jmiss tas-26 ta' Marzu 2019. Is-Sindku qal li ser jitqabbd Perit mill-bdiewa biex jagħmel pjanta tajba biex jissaħħaħ l-argument.

## 500.4 Proġett tal-Lunzjata

Is-Sindku qal li tlabna li jkun hemm parking ma' naħa waħda tal-proġett kif fil-fatt kienet saret it-talba u l-pjanta mill-bidu nett pero' għadna qed nistennew minn naħa ta' TM. Ser isiru ukoll il-points biex ikun jista' jitkompla x-xogħol għall-monument. L-art ser issir irħam ta' Għawdex.

## 500.5 Xogħolijiet fi Triq ta' Doti, Triq Qasam San Pawl u Triq Għajn Tuta

Is-Sindku stqarr li għaddejja l-ħidma ta' preparazzjoni fuq il-BOQs għal dawn it-toroq. Huwa semma li beda ukoll il-bini ta' ħitan tas-sejjieġħ fi Triq Qasam San Pawl sabiex ikun lest għal meta jsiru t-toroq ta' dawn l-inħawi. Huwa rringrazzja lil Albert Camilleri li qed jgħinna fil-bini ta' dawn il-ħitan permezz ta' ħaddiema mill-Ministeru għal Għawdex.

## 500.6 Trakkijiet tar-Radam

Is-Sindku fakkar illi għada, kif diġa' gie spjegat, ser issir laqgħa mill-Ministru għal Għawdex.

## 500.7 **Ħarġa f'Għawdex**

Illum saret il-ħarġa ta' Frar. Is-Sindku ppropona li ssir ħarġa f'Marzu li ġej. Ғadd ma sab oġġezzjoni u ġie deċiż li ssir nhar is-27 ta' Marzu.

## 500.8 **Performance Bonus 2018**

Il-Kunsill approva l-performance bonus tas-Segretarju Eżekuttiv u l-Assistant Prinċipal għas-sena 2018.

## 500.9 **Ilmenti u Suġġerimenti**

Is-Sur David Mizzi qal li kien baġħat email dwar il-bankina taċ-Ċentru sabiex issir madum minflok siment. Is-Sindku għarrfu illi applikajna għall-madum.

Is-Sur Frankie Attard qal li hemm ħofra kbira fi Pjazza Santa Luċija li hija tal-WSC. Ser nirrapportawha.

Is-Sur Joseph Grech semma li nistgħu ngibu xi bowser tal-ilma għal Ġnien il-Familja. Ser niċċekkjaw biex nakkwistawh.

Il-Kappillan irrapporta illi l-koppla ntfiet parti kbira minnha u talab lill-Kunsill sabiex jirrangaha. Peress li l-Kunsill mhuwiex responsabbli mill-koppla tal-Knisja, ma jistgħax iqabba kuntrattur hu. Ġie diskuss illi l-Kappillan jista' japplika ma' Eko Għawdex forsi jtuh il-fondi minħabba li hemm spiża sostanzjali.

Saret talba minn resident fi Triq Franġsk u Roża Camilleri sabiex issir Keep Clear żgħira quddiem l-entrata ta' din ir-residenza peress li m'għandhomx garaxx u jkunu jridu jdaħħlu l-mutur fid-dar. Il-Kunsill ma sabx oġġezzjoni u ser japplika ma' TM.

## 500.10 **Kunsiderazzjoni u Approvazzjoni tal-iskeda ta' pagamenti**

Ġew approvati l-pagamenti li kien hemm pendenti. Fosthom kien hemm kont tal-Lands Authority għad-devoluzzjoni li titħallas għall-faċilitajiet sportivi li jinkludi l-5-a-side pitch. Ġie deċiż illi dan il-kont jithallas iżda nieħdu parir legali dwaru minħabba l-fatt li qed inħallsu u mhux qed nithallew nidħlu go fih.

## 500.11 **Tmiem tal-Laqqgħa u data tas-seduta li jmiss.**

Il-laqqgħa ntemmet fis-6.15pm u giet aġġornata għall-Ħamis 4 ta' April 2019 fil-5pm.

**IFFIRMATA**

Mario Azzopardi  
Sindku

**IFFIRMATA**

Marianne Sagona  
Segretarju Eżekuttiv

